



**ប្រកាស
ស្តីពី
ការបង្កើត និងការដាក់ឱ្យប្រើប្រាស់និមិត្តសញ្ញា
រដ្ឋបាលស្រុកខ្សាច់កណ្តាល ខេត្តកណ្តាល**

ឧបនាយករដ្ឋមន្ត្រី រដ្ឋមន្ត្រីក្រសួងមហាផ្ទៃ

- បានឃើញរដ្ឋធម្មនុញ្ញនៃព្រះរាជាណាចក្រកម្ពុជា
- បានឃើញព្រះរាជក្រឹត្យលេខ នស/រកត/០៨២៣/១៩៨១ ចុះថ្ងៃទី២២ ខែសីហា ឆ្នាំ២០២៣ ស្តីពីការតែងតាំងរាជរដ្ឋាភិបាលនៃព្រះរាជាណាចក្រកម្ពុជា
- បានឃើញព្រះរាជក្រឹត្យលេខ នស/រកត/០២២៤/២០៥ ចុះថ្ងៃទី២១ ខែកុម្ភៈ ឆ្នាំ២០២៤ ស្តីពីការតែងតាំងបំពេញបន្ថែមសមាសភាពរាជរដ្ឋាភិបាលនៃព្រះរាជាណាចក្រកម្ពុជា
- បានឃើញព្រះរាជក្រឹត្យលេខ នស/រកត/០៩២៤/១១៦៩ ចុះថ្ងៃទី២០ ខែកញ្ញា ឆ្នាំ២០២៤ ស្តីពីការកែសម្រួលនិងតែងតាំងសមាសភាពរាជរដ្ឋាភិបាលនៃព្រះរាជាណាចក្រកម្ពុជា
- បានឃើញព្រះរាជក្រមលេខ នស/រកម/០៦១៨/០១២ ចុះថ្ងៃទី២៨ ខែមិថុនា ឆ្នាំ២០១៨ ដែលប្រកាសឱ្យប្រើច្បាប់ស្តីពីការរៀបចំនិងការប្រព្រឹត្តទៅនៃគណៈរដ្ឋមន្ត្រី
- បានឃើញព្រះរាជក្រមលេខ នស/រកម/០១៩៦/០៨ ចុះថ្ងៃទី២៤ ខែមករា ឆ្នាំ១៩៩៦ ដែលប្រកាសឱ្យប្រើច្បាប់ស្តីពីការបង្កើតក្រសួងមហាផ្ទៃ
- បានឃើញព្រះរាជក្រមលេខ នស/រកម/០៥០៨/០១៧ ចុះថ្ងៃទី២៤ ខែឧសភា ឆ្នាំ២០០៨ ដែលប្រកាសឱ្យប្រើច្បាប់ស្តីពីការគ្រប់គ្រងរដ្ឋបាលរាជធានី ខេត្ត ក្រុង ស្រុក ខណ្ឌ
- បានឃើញព្រះរាជក្រមលេខ នស/រកម/០១១៩/០០៤ ចុះថ្ងៃទី២៤ ខែមករា ឆ្នាំ២០១៩ ដែលប្រកាសឱ្យប្រើច្បាប់ស្តីពីវិសោធនកម្មច្បាប់ស្តីពីការគ្រប់គ្រងរដ្ឋបាលរាជធានី ខេត្ត ក្រុង ស្រុក ខណ្ឌ
- បានឃើញអនុក្រឹត្យលេខ១០៩ អនក្រ.បក ចុះថ្ងៃទី១៩ ខែសីហា ឆ្នាំ២០១៥ ស្តីពីការរៀបចំនិងការប្រព្រឹត្តទៅនៃក្រសួងមហាផ្ទៃ
- បានឃើញអនុក្រឹត្យលេខ២១៦ អនក្រ.បក ចុះថ្ងៃទី១៤ ខែធ្នូ ឆ្នាំ២០០៩ ស្តីពីតួនាទី ភារកិច្ច និងទំនាក់ទំនងការងាររបស់ក្រុមប្រឹក្សា គណៈអភិបាលខេត្ត ក្រុមប្រឹក្សា គណៈអភិបាលក្រុង និងក្រុមប្រឹក្សា គណៈអភិបាលស្រុក
- បានឃើញអនុក្រឹត្យលេខ១៨៤ អនក្រ.បក ចុះថ្ងៃទី២ ខែធ្នូ ឆ្នាំ២០១៩ ស្តីពីមុខងារនិងចន្លោះសម្ព័ន្ធរដ្ឋបាលស្រុក
- យោងតាមសំណើរបស់រដ្ឋបាលខេត្តកណ្តាល

សម្រេច

ប្រការ១ .-

ត្រូវបានបង្កើតនិមិត្តសញ្ញារដ្ឋបាលស្រុកខ្សាច់កណ្តាល ខេត្តកណ្តាល មានរូបរាង ប្រភាព និងលក្ខណៈសម្គាល់ ដូចខាងក្រោម៖

- និមិត្តសញ្ញាមានរាងមូលព័ទ្ធដោយខ្សែវណ្ណខាងក្រៅពណ៌មាស ខាងក្នុងព័ទ្ធដោយផ្ការដ្ឋលពណ៌មាស



និងខ្សែវណ្ណខាងក្នុងពណ៌មាស បង្ហាញអំពីផាសុកភាព បរិស្ថានស្អាត និងការគ្រប់គ្រងដែនដីរបស់រដ្ឋបាលស្រុក

- នាគក្បាលប្រាំពីរវេញកន្ទុយឡើងលើមានពណ៌ប្រផេះ នៅលើជើងទម្រង់ប្រើនិងប្លង់កំពស់ល្បឿន បង្ហាញអំពីសត្វមួយប្រភេទដែលមានមហិទ្ធិប្រទិទ្ធិអំណាច និងបរិបូណ៌ដោយទឹកនៅស្រុកខ្សាច់កណ្តាល នាសម័យបុរាណរហូតដល់សព្វថ្ងៃនេះ
- វត្តវិហារស្នួត បង្ហាញអំពីវត្តអារាមព្រះពុទ្ធសាសនាបែបបុរាណ ដែលត្រូវបានចារឹកក្នុងពង្សាវតារខ្មែរ។ វត្តវិហារស្នួត ជាកន្លែងគោរពបូជាព្រះពុទ្ធសាសនាតាមប្រពៃណី ទំនៀមទម្លាប់ និងវប្បធម៌ខ្មែរ ព្រមទាំងជាទីទេសចរណ៍ទាំងក្នុងនិងក្រៅស្រុក
- ផ្ទៃទឹកទន្លេពណ៌ខៀវខ្ចី និងខ្សាច់ បង្ហាញអំពីប្រភពទឹកទន្លេមេគង្គនិងខ្សាច់ទន្លេ សម្រាប់បម្រើវិស័យកសិកម្ម ឧស្សាហកម្ម មនុស្ស សត្វ និងការដឹកជញ្ជូនផ្សេងៗ
- ដើមត្នោតបីដើមមានស្លឹកពណ៌បៃតងស្រស់ បង្ហាញអំពីរុក្ខជាតិនិមិត្តរូបជាតិខ្មែរមួយប្រភេទ ដែលផ្តល់អត្ថប្រយោជន៍ទាំងផ្លែ ដើម និងស្លឹកសម្រាប់ប្រកបមុខរបរតាមប្រពៃណីរបស់ប្រជាជនតាំងពីសម័យបុរាណរហូតដល់សព្វថ្ងៃនេះ
- ស្តីចក្រប្រាំពីរកាំពណ៌លឿងទ្រដោយផ្កាក្បាច់ភ្លឺទេសពណ៌មាស បង្ហាញអំពីខ្សែចង្វាក់ផលិតកម្មនៃកសិកម្ម ឧស្សាហកម្ម ពាណិជ្ជកម្ម សិប្បកម្ម និងវប្បធម៌ នៅក្នុងស្រុក
- អក្សរឈ្មោះ «រដ្ឋបាលស្រុកខ្សាច់កណ្តាល» មានពណ៌ស រំលេចក្នុងខ្សែបូពណ៌ក្រហមអមដោយខ្សែបូពណ៌ខៀវ
- ផ្ទៃពណ៌ស បង្ហាញអំពីភាពជឿជាក់ ភាពស្មោះត្រង់ និងភាពត្រជាក់ត្រជំ។

ប្រការ២ .-

ត្រូវបានដាក់ឱ្យប្រើប្រាស់និមិត្តសញ្ញារដ្ឋបាលស្រុកខ្សាច់កណ្តាល ខេត្តកណ្តាល ដូចមានភ្ជាប់ជាឧបសម្ព័ន្ធនៃប្រកាសនេះ។

និមិត្តសញ្ញារដ្ឋបាលស្រុកខ្សាច់កណ្តាល ខេត្តកណ្តាល ត្រូវប្រើប្រាស់ដូចខាងក្រោម៖

- ដាក់នៅកន្លែងធ្វើការងារនៅរដ្ឋបាលស្រុកខ្សាច់កណ្តាល
- ប្រើប្រាស់នៅលើលិខិត ស្រាមសំបុត្រ និងឯកសារផ្លូវការពាក់ព័ន្ធរបស់រដ្ឋបាលស្រុកខ្សាច់កណ្តាល
- ប្រើប្រាស់ក្នុងពិធីនានា និងប្រើប្រាស់ក្នុងកិច្ចការជាផ្លូវការផ្សេងៗតាមការចាំបាច់។

ប្រការ៣ .-

បទប្បញ្ញត្តិទាំងឡាយណាដែលផ្ទុយនឹងប្រកាសនេះ ត្រូវទុកជានិរាករណ៍។

ប្រការ៤ .-

អគ្គលេខាធិការ អគ្គនាយកនៃអគ្គនាយកដ្ឋានរដ្ឋបាល អគ្គស្នងការនៃអគ្គស្នងការដ្ឋាននគរបាលជាតិ អគ្គនាយកនៃអគ្គនាយកដ្ឋានកសិកម្មនិងហិរញ្ញវត្ថុ អគ្គនាយកនៃអគ្គនាយកដ្ឋានធនធានមនុស្ស ប្រធានអង្គភាពផ្សេងទៀតចំណុះក្រសួងមហាផ្ទៃ ប្រធានក្រុមប្រឹក្សាខេត្តកណ្តាល អភិបាលនៃគណៈអភិបាលខេត្តកណ្តាល ប្រធានក្រុមប្រឹក្សាស្រុកខ្សាច់កណ្តាល និងអភិបាលនៃគណៈអភិបាលស្រុកខ្សាច់កណ្តាល ត្រូវទទួលបន្ទុកអនុវត្តប្រកាសនេះ តាមភារកិច្ចរៀងៗខ្លួន ចាប់ពីថ្ងៃចុះហត្ថលេខាតទៅ។

កន្លែងទទួល៖

- ទីស្តីការគណៈរដ្ឋមន្ត្រី
- គ្រប់ក្រសួង ស្ថាប័នពាក់ព័ន្ធ
- អគ្គលេខាធិការដ្ឋានព្រឹទ្ធសភា
- អគ្គលេខាធិការដ្ឋានរដ្ឋសភា
- ឧទ្ធរណ៍យសម្តេចមហាបវរធិបតីនាយករដ្ឋមន្ត្រី
- លេខាធិការដ្ឋាន គ.ជ.អ.ប.
- រដ្ឋបាលខេត្តកណ្តាល
- ដូចប្រការ៤
- រាជកិច្ច
- ឯកសារ កាលប្បវត្តិ

ថ្ងៃ ព្រហស្បតិ៍ ១៣ ខែ មិថុនា ឆ្នាំ ២០២៤ ឆ្នាំរោង ឆស័ក ព.ស.២៥៦៨
 ធ្វើនៅរាជធានីភ្នំពេញ ថ្ងៃទី ១៦ ខែ មិថុនា ឆ្នាំ ២០២៤ ✓

ឧបនាយករដ្ឋមន្ត្រី រដ្ឋមន្ត្រីក្រសួងមហាផ្ទៃ



អភិសន្តិបណ្ឌិត ស សុខា

ឧបសម្ព័ន្ធនៃប្រកាសលេខ ៧៧៦ ប្រក ចុះថ្ងៃ ព្រហស្បតិ៍ ១៣ ខែ មិថុនា ឆ្នាំរោង ឆស័ក ព.ស.២៥៦៨ ត្រូវនឹងថ្ងៃទី ១៦ ខែ ធ្នូ ឆ្នាំ២០២៤ ស្តីពីការបង្កើត និងការដាក់ឱ្យប្រើប្រាស់និមិត្តសញ្ញារដ្ឋបាលស្រុកខ្សាច់កណ្តាល ខេត្តកណ្តាល។

និមិត្តសញ្ញារដ្ឋបាលស្រុកខ្សាច់កណ្តាល



(Handwritten signature)